

॥ हरिः ओं तत्सत् ॥

सत्ताराम अष्टमंगा नैताराम
सम्पन्नचतुष्टयसम्पन्नानां मुमुक्षूणामुपयोगी-

योगवासिष्ठसारः

नाहं त्वस्तामि नैकं त्वं न मे स न च पतिः ।

मन्त्रः मन्त्रः मन्त्रः मन्त्रः मन्त्रः मन्त्रः मन्त्रः मन्त्रः मन्त्रः मन्त्रः
मन्त्रः मन्त्रः मन्त्रः मन्त्रः मन्त्रः मन्त्रः मन्त्रः मन्त्रः मन्त्रः मन्त्रः

श्रीमद्भिः "वातुल" इत्युपहितैः

पण्डित-श्रीधरजीवैः

सहायितेन

पण्डित-केशवभट्टज्योतिर्विदा

संस्कृतः शोधितश्च ।

मूल्यम् २) भाणकस्यम् ।

साधनचतुष्टयसम्पन्नानां मुमुक्षूणामुपयोगी
श्रीमद्भिः “वातुलू” इत्युपहितैः पण्डित-श्रीधरजावैः

सहायितेन

पण्डित-केशवभट्टज्योतिर्विदा

संस्कृतः शोधितश्चायं

योगवासिष्ठसारः

मुम्बय्यां

“श्रीवेङ्कटेश्वर”स्टीम-प्रेसारख्य-
मुद्रणयन्त्रालयेऽङ्कयित्वा प्राकाश्यं नीतः ।

सप्तर्षिवत्सरे ५००४ विक्रमसंवत्सरे १९८५

ईस्वीवत्सरे १९२८ परोपकाराय

प्राकाश्यं नीतः

मूल्यम् ।२ आणकचतुष्कम् ॥

मुद्रक—

चैमराज श्रीकृष्णदास,
“श्रीवेङ्कटेश्वर” स्टीम-प्रेस,
बम्बई.



प्रकाशक—

पं० केशवभट्ट ज्योतिषी,
पाठशाला टीचर “जिला” रैणावारी,
“महल्ला” भाग ज्योगीलङ्कर
कश्मीर श्रीनगर.

ॐ नमः प्रतीचे ब्रह्मणे ।

अथ योगवासिष्ठसारः ।



दिकालाद्यऽनवच्छिन्नाऽनन्तचिन्मात्रमूर्तये ।

स्वानुभूत्येकमानाय नमः शान्ताय तेजसे ॥ १ ॥

अहं बद्धो विमुक्तः स्यामिति यस्यास्ति निश्चयः ।

नात्यन्तमज्ञो नो तज्ज्ञः सोऽस्मिच्छास्त्रेऽधिकारः ॥ २ ॥

यावन्नाऽनुग्रहः साक्षाज्जायते परमेश्वरात् ।

तावन्न सद्गुरुं कश्चित्सच्छास्त्रं वाऽपि नो लभेत् ॥ ३ ॥

महानुभावसम्पर्कात्संसारार्णवलङ्घने ।

युक्तिः संप्राप्यते राम दृढा नौरिव नाविकात् ॥ ४ ॥

संसारदीर्घरोगस्य सुविचारो महौषधम् ।

कोऽहं कस्य च संसारो विवेकेन विलीयते ॥ ५ ॥

यास्मिन्देशे मरौ तज्ज्ञो नास्ति सज्जनपादपः ।

सफलः शीतलच्छायो न तत्र दिवसं वसेत् ॥ ६ ॥

सदा सन्तोऽभिगन्तव्या यद्यप्युपदिशन्ति न ।

या हि स्वैरकथास्तेषामुपदेशा भवन्ति ताः ॥ ७ ॥

शून्यमापूर्णतामेति मृत्युरप्यऽमृतायते ।

आपत्सम्पदिवाभाति विद्वज्जनसमागमात् ॥ ८ ॥

(४) योगवासिष्ठसारे प्रथमं प्रकरणम् ।

ज्ञानिनामपि चित्तं चेत्केवलात्मसुखोदितम् ।

सत्त्वाः संसारदुःखार्ताः कं यान्ति शरणं तदा ॥ ९ ॥

तज्ज्ञानं स च शास्त्रार्थस्तद्विज्ञानमखण्डितम् ।

सन्निध्याय विरक्ताय साधुर्यदुपदिश्यते ॥ १० ॥

उपदेशक्रमो राम व्यवस्थामात्रपालनम् ।

ज्ञप्तेस्तु कारणं शुद्धा शिष्यप्रज्ञैव केवला ॥ ११ ॥

शास्त्रैर्नापि गुरुणा दृश्यते परमेश्वरः ।

दृश्यो स्वात्मनैवात्मा स्वया सत्त्वस्थया धिया ॥ १२ ॥

सर्वैव हि कला जन्तोरनभ्यासेन नश्यति ।

इयं ज्ञानकला राम सकृज्जाताऽभिवर्धते ॥ १३ ॥

स्वकण्ठेऽपि स्थितं वैस्तु यथा न प्राप्यते भ्रमात् ।

भ्रमान्ते प्राप्यते तद्वदात्माऽपि गुरुवाक्यतः ॥ १४ ॥

स्वस्वरूपमऽज्ञानवै जनोऽयं दैववञ्चितः ।

विषयेषु सुखं वेत्ति पश्चात्पाके^२ विषान्नवत् ॥ १५ ॥

बुद्ध्याऽप्यस्त्यन्तवैरस्यं यः पदार्थेषु दुर्मतिः ।

वध्नाति भावनां भूयो नरो नासौ स गर्दभः ॥ १६ ॥

यत्किञ्चिदपि संकल्पान्नरो दुःखे निमज्जति ।

न किञ्चिदपि संकल्पात्सुखमक्षयमभ्रुते ॥ १७ ॥

यथा स्वप्नमुहूर्ते स्यात्संवत्सरशतभ्रमः ।

तथा मायाविलासोऽयं जायते जाग्रति भ्रमः ॥ १८ ॥

१ श्रोत्रियब्रह्मनिष्ठः । २ परिणामे दुःखप्रदम् ।

योऽन्तःशीतलया बुद्ध्या रागद्वेषविमुक्तया ।
 साक्षिवत्पश्यतीदं हि जीवितं तस्य शोभते ॥ १९ ॥
 येन सम्यक् परिज्ञातं हेयोपादेयमुज्जता ।
 चित्तस्यान्तः स्थितं चित्तं जीवितं तस्य शोभते ॥ २० ॥
 हृदयाकाशमात्रस्य विनाशो देहनाशतः ।
 व्यर्थं भूतानि शोचन्ति नष्ट आत्मेति शङ्कया ॥ २१ ॥
 घटादिषु प्रनष्टेषु यथाऽऽकाशमखण्डितम् ।
 तथा देहेषु नष्टेषु देही नित्यमऽलौपकः ॥ २२ ॥
 न जायते न म्रियते क्वचित्किञ्चित्कदाचन ।
 जगद्विवर्तरूपेण केवलं ब्रह्म जृम्भते ॥ २३ ॥
 आकाशादपि विस्तीर्णः शुद्धः सूक्ष्मोऽव्ययः शिवः ।
 य आत्मा स कथं राम जायते म्रियतेऽथवा ॥ २४ ॥
 सर्वमेकमिदं शान्तमादिमध्यान्तवर्जितम् ।
 भावाभावविनिर्मुक्तमिति मत्वा सुखी भव ॥ २५ ॥
 वैरं शरावहस्तस्य चण्डालागारवीथिषु ।
 भिक्षार्थमटनं राम न मौर्ख्यहतजीवितम् ॥ २६ ॥
 न व्याधिर्न विषं नापत्तथाऽन्यद्वाऽपि भूतले ।
 दुःखायैव शरीरोत्थं मौर्ख्यमेतद्यथा नृणाम् ॥ २७ ॥

इति श्रीयोगवासिष्ठसारे वैराग्यप्रकरणं प्रथमम् ।

१ नाशरहितः । २ मनाविषयम् । ३ देहाभिमानोत्थम् ।

(६) योगवासिष्ठसारे द्वितीयं प्रकरणम् ।

श्रीवासिष्ठः ।

संयमान्मनसः शान्तिमेति संसारविभ्रमः ।
मन्दरेऽस्पन्दतां याते यथा क्षीरमहार्णवः ॥ १ ॥
चित्तोन्मेषनिमेषाभ्यां संसारस्योदयक्षयौ ।
वासनाप्राणसंरोधादनुन्मेषं मनः कुरु ॥ २ ॥
अयं हि स्वविकल्पोत्थः स्वविकल्पपरिक्षयात् ।
धीयते दग्धसंसारो निःसार इति निश्चयः ॥ ३ ॥
परिज्ञानेन सर्पत्वं चित्रसर्पस्य नश्यति ।
यथा तथैव संसारः स्थित एवोपशान्पति ॥ ४ ॥
पुंसो निजमनोमोहकल्पितोऽनल्पदुःखदः ।
संसारचिरवेतालो विचारेण विलीयते ॥ ५ ॥
ईदृशी राम मायेयं या स्वनाशेन हर्षदा ।
न लक्ष्यते स्वभावोऽस्याः प्रेक्षमाणैव नश्यति ॥ ६ ॥
अहो नु चित्रा मायेयं तात विश्वविमोहिनी ।
सर्वाङ्गप्रोतमऽप्येनं ययाऽऽत्मानं न पश्यति ॥ ७ ॥
यदिदं दृश्यते किञ्चित्तन्नास्ति किमपि ध्रुवम् ।
यथा गन्धर्वनगरं यथा वारि महस्थले ॥ ८ ॥
यत्तु नो दृश्यते किञ्चिदऽन्तस्थमपि किञ्चन ।
अविनाशं यदस्तीह तत्सदात्मेति कथ्यते ॥ ९ ॥

१ ननु नष्टः । दर्पणे वदन्मिव ।

स्वज्ञानदर्पणे स्फारे समस्ता वस्तुजातयः ।
 इमास्ताः प्रतिबिम्बन्ति सरसीव तद्द्रुमाः ॥ १० ॥
 सर्गश्चित्स्पन्दमात्रात्मा सम्यग्दृष्टौ विलीयते ।
 उदेत्यऽसम्यग्दृष्टौ च रज्ज्वां सर्पभ्रमो यथा ॥ ११ ॥
 भोगभावनया याति बन्धो दाढर्यमऽवस्तुजः ।
 तयोपशान्तया याति बन्धो जगति तानवम् ॥ १२ ॥
 मनः सम्पद्यते तस्मान्महतः परमात्मनः ।
 स्वस्थिरादस्थिराकारं तरङ्ग इव वारिधेः ॥ १३ ॥
 यत्स्वयं स्वैरमेवाशु सङ्कल्पयति नित्यशः ।
 तेनेयमिन्द्रजालश्रृङ्गिणी प्रवितन्यते ॥ १४ ॥
 यथा बालस्य वेतालो मृत्युपर्यन्तदुःखदः ।
 असदेव सदीभासं तथा मूढमतेर्जगत् ॥ १५ ॥
 अव्युत्पन्नस्य विकृते कानके कटके यथा ।
 कटकज्ञप्तिरेवास्ति न मनागपि हेमधीः ॥ १६ ॥
 तथाऽज्ञस्य पुरागारनगनागेन्द्रगोचरा ।
 इयं दृश्यदृगेवास्ति न त्वन्या परमार्थदृक् ॥ १७ ॥
 अज्ञस्य दुःखौघमयं ज्ञस्यानन्दमयं जगत् ।
 अन्यं भुवनमन्धस्य प्रकाशं तु सुचक्षुषः ॥ १८ ॥
 यथा विशुद्ध आकाशे सहसैवाभ्रमण्डलम् ।
 भूत्वा विलीयते तद्वदात्मनीहाखिलं जगत् ॥ १९ ॥

१ जगत्सम्बन्धिनी ।

(८) योगवासिष्ठसारे द्वितीयं प्रकरणम् ।

आदित्याव्यतिरेकेण रश्मयो येन भाविताः ।

आदित्य एव ते तस्य निर्विकल्पः स उच्यते ॥ २० ॥

तन्तुमात्रो भवत्येव पटो यद्वद्विचारितः ।

आत्मतन्मात्र एवेदं तद्वद्विश्वं विचारितम् ॥ २१ ॥

विश्ववीचिविलासोऽयं चित्सुधाब्धेरुदेति च ।

विलीयते च तत्रैव मध्ये कथमतन्मयः ॥ २२ ॥

यथा न तोयतो भिन्नाः फेनोर्मिहिमबुद्बुदाः ।

आत्मनो न तथा भिन्नं विश्वमात्मविनिर्गतम् ॥ २३ ॥

मृदि कुम्भो जले वीचिः कनके कटकं यथा ।

आत्मनोऽपि तथा विश्वमात्मन्येव विलीयते ॥ २४ ॥

आत्माज्ञानाज्जगद्भाति ह्यात्मज्ञानाद्विलीयते ।

रज्ज्वज्ज्ञानादग्निर्भाति तज्ज्ञानाच्च निवर्तते ॥ २५ ॥

तस्यादृश्यात्मतत्त्वस्य विस्मृत्यैव स्थितिं गतिम् । गतिम् ।

जगत्स्यादीश्वराद्राम ! जगद्रज्जुभुजङ्गवत् ॥ २६ ॥

स्वप्नो जाग्रत्यऽसद्रूपः सुप्तौ जाग्रदऽसद्रूपः ।

मृतिर्जन्मन्यऽसद्रूपा मृतौ जन्माप्यऽसन्मयम् ॥ २७ ॥

एवं न सन्नासदिति भ्रान्तिमात्रं विजृम्भते ।

अनुभूयतं एवाशु किञ्चित्सर्वानुभूतिषु ॥ २८ ॥

प्रथमे प्रकरणे ॥ २७ ॥ सर्वे श्लोकाः ॥ ५५ ॥

इति श्रीयोगवासिष्ठसारे जगन्मिथ्यात्ववर्णनं नाम द्वितीयं प्रकरणम् ॥ २ ॥

१ 'ईश्वरं ज्ञात्वा' । २ नश्वरम् । ३ प्रतिभासात्मत्वं विचारेणासत्त्वं,
भ्रान्तावेवोपपन्नम् ॥

श्रीवसिष्ठः ।

ॐ तत्त्वावबोध एवैकः सर्वाशातृणपावकः ।
 प्रोक्तः समाधिशब्देन न तु तूष्णीमवस्थितिः ॥ १ ॥
 चिदाकारमिदं सर्वं जगदित्येव भावयन् ।
 यस्तिष्ठत्युपशान्तात्मा स ब्रह्मकवचः सुखी ॥ २ ॥
 सर्वातीतपदालम्भी पूर्णेन्दुशिशिराशयः ।
 यस्तिष्ठति सदा योगी स एव परमेश्वरः ॥ ३ ॥
 ब्रह्मोपनिषिदां तत्त्वं भावयन् योऽन्तरात्मना ।
 नोद्वेगी न च तुष्टात्मा संसारे नावमज्जति ॥ ४ ॥
 यथा पर्वतमादीप्तं नाश्रयन्ति मृगा द्विजाः ।
 तद्वद्ब्रह्मविदं दोषा नाश्रयन्ति कदाचन ॥ ५ ॥
 असन्त इव सन्तोऽपि कोपयन्ति परं नरम् ।
 निजं कर्म गुणोदारपरिपाकं परीक्षितुम् ॥ ६ ॥
 ज्ञात्वाऽप्यसर्पं सर्वोत्थं यथा कम्पं न मुञ्चति ।
 विध्वस्ताखिलमोहोऽपि मोहकार्यं तथाऽत्मवित् ॥ ७ ॥
 स्फटिकः प्रतिबिम्बेन यथा नायाति रञ्जनम् ।
 तज्ज्ञः कर्मफलेनान्तस्तथा नायाति रञ्जनम् ॥ ८ ॥

(१०) योगवासिष्ठसारे तृतीयं प्रकरणम् ।

अन्तर्मुखतया तिष्ठन्बहिर्वृत्तिपरोऽपि सन् ।
 परैश्चान्ततया नित्यं निद्रालुरिव लक्ष्यते ॥ ९ ॥
 अद्वैते स्थैर्यमायाते चित्ते च प्रशमं गते ।
 योगिनः कर्म कुर्वन्ति पश्यन्तः स्वप्नवज्जगत् ॥ १० ॥
 अद्यैव मरणं वाऽस्तु कल्पान्तनिचयेन वा ।
 तज्ज्ञः कलङ्कं नामोति हेम पङ्कगतं यथा ॥ ११ ॥
 तनुं त्यजतु वा काश्यां श्वपचस्य गृहेऽथवा ।
 ज्ञानसम्प्राप्तिसमये मुक्तोऽसौ विगताशयः ॥ १२ ॥
 गोष्पदं पृथिवी मेरुः स्थाणुराशाः समुद्रिकाः ।
 तृणं त्रिभुवनं राम नैराश्यालंकृताकृतेः ॥ १३ ॥
 अन्तःशून्यो बहिःशून्यः शून्यकुम्भ इवाम्बरे ।
 अन्तःपूर्णो बहिःपूर्णः पूर्णकुम्भ इवार्णवे ॥ १४ ॥
 ईप्सितानीप्सिते न स्तो यस्यान्तर्वस्तुदृष्टिषु ।
 सुप्तवद्यश्च चरति स मुक्त इति कथ्यते ॥ १५ ॥
 निर्ग्रन्थिः शान्तसन्देहो जीवन्मुक्तः स्वभावतः ।
 अनिर्वाणोऽपि निर्वाणश्चिन्नदीप इव स्थितः ॥ १६ ॥
 अहङ्कारमयीं त्यक्त्वा वामनां लीलयैव यः ।
 तिष्ठति ध्येयसन्त्यागी जीवन्मुक्तः स उच्यते ॥ १७ ॥

१ परिगत इति कर्तव्यताश्रमो यस्य तथा कृतकृत्यत्वात् । २ यथाप्राप्तम् ।
 ३ जलस्थाने । ४ रागद्वेषौ । ५ निरहंकारः । ६ प्रज्ञासम्पन्नः । ७ सन्निवृत्तसर्पवत् ।

श्रीरामचन्द्रः ॥

यांगवासिष्ठसारे तृतीयं प्रकरणम् ।

(९)

(११)

दूरे मुञ्चति बन्धुमन्धुमिव यः सङ्गाद्भुजङ्गादिव ।
 त्रासं यो विदधाति वेत्ति सदृशं रोगं च भोगं च यः ॥
 त्रैणे यस्तृणवद् घृणां प्रकुरुते मित्रेष्वमित्रेष्वपि ।
 स्वान्तं यस्य समं स मङ्गलमिहामुत्रापि मर्त्योऽभुते १८
 हृदयात्संपारित्यज्य सर्वं दृश्यं प्रशान्तधीः ।
 व्योमसौम्यतरोऽव्यग्रः स मुक्तः परमेश्वरः ॥ १९ ॥
 समाधिमथ कर्माणि मा करोतु करोतु वा ।
 हृदयेनास्तसर्वाशो मुक्त एवोत्तमाशयः ॥ २० ॥
 अनात्मन्यान्मधीर्बन्धस्तत्राशो मोक्ष उच्यते ।
 बन्धमोक्षौ न विद्येते नित्यमुक्तस्य चात्मनः ॥ २१ ॥
 दृश्यं नास्तीति बोधेन मनसो दृश्यमार्जनम् ।
 सम्पन्नं चेत्तदुत्पन्ना परा निर्वाणनिर्वृतिः ॥ २२ ॥
 न मोक्षो न भसः पृष्ठे न पाताले न भूतले ।
 सर्वाशासंक्षये चेतःक्षयो मोक्ष इहोच्यते ॥ २३ ॥
 अनन्ते चिद्धनानन्दे निर्विकल्पैकरूपिणि ।
 स्थिते द्वितीयस्याभावात्को बद्धः कश्च मुच्यते ॥ २४ ॥
 तस्मादुल्लासमात्रं तु मनसो बन्धतां गतः ।
 मनःप्रशमने राम मोक्ष एवावशिष्यते ॥ २५ ॥
 प्रथमयोः प्रकरणयोः ॥ ५५ ॥ सर्वे ८० ।

इति श्रीयोगवासिष्ठसारे जीवन्मुक्तप्रकरणं नाम तृतीयम् ॥ ३ ॥

१ बन्धुमन्धुमिव यः सङ्गाद्भुजङ्गादिव इत्यर्थः ।

२ स्त्रीसमुहः स्त्रीलम्पट् । ओरस्त्रीस्वः

(१२)

योगवासिष्ठसारे चतुर्थ प्रकरणम् ।

श्रीवसिष्ठः ।

एषा स्वभावाभिमतं स्वतः संकल्प धावति ।
चेतनां स्वयममलानां सैवेह मन आत्मनः ॥ १ ॥
एतस्मात्सर्वगादेवात्सर्वशक्तेर्महात्मनः ।
विभागकल्पना शक्तिर्लहरीवोत्थिताऽम्भसः ॥ २ ॥
अन्तःसंकल्पसिद्धेयं संकल्पेनैव शाम्यति ।
येनैव जायते तेन वह्निज्वालेव वायुना ॥ ३ ॥
मनोऽमुनैवाभ्युदितं मनागेवानवेक्षणात् ।
स्वस्वप्ने मरणाकारं प्रेक्ष्यमाणं न विद्यते ॥ ४ ॥
असम्यग्दर्शनं यत्स्यादऽनात्मन्यात्मभावनम् ।
यदवस्तुनि वस्तुत्वं तन्मनो विद्धि राघव ॥ ५ ॥
अयं सोऽहमिदं तन्म एतावन्मात्रकं मनः ।
तदभावनमात्रेण विचारेण विलीयते ॥ ६ ॥
उपादेयानुपतनं हेयैकान्तविवर्जनम् ।
यदेतन्मनसो रूपं तद्वन्धं विद्धि नेतरत् ॥ ७ ॥
मनो हि जगतां कर्तुं मनो हि पुरुषः स्मृतः ।
मनःकृतं कृतं लोके न शरीरकृतं कृतम् ॥ ८ ॥
चित्तं कारणमर्थानां तस्मिन्सति जगत्रयम् ।
तस्मिन्क्षीणे जगत्क्षीणं तच्चिकित्स्यं प्रयत्नतः ॥ ९ ॥

१ ज्ञानशक्तिः । २ अविकृतिस्वभावः । ३ चेष्टा । ४ भेददृष्टिः ।

योगवासिष्ठसारे चतुर्थ प्रकरणम् ।

(९)

राम वासनया बद्धं मुक्तं निर्वासनं मनः ।
तस्मान्निर्वासनीभावमावहाशु विवेकतः ॥ १० ॥
यथाऽभ्रलेखा शशिनं सुधालेपं मेषी यथा ।
दूषयत्येवमेवान्तर्नरमाशापिशाचिका ॥ ११ ॥
अन्तर्मुखतया सर्वं चिद्वह्नौ त्रिजगत्तृणम् ।
जुह्वतोऽन्तर्निवर्तन्ते राम चित्तादिविभ्रमाः ॥ १२ ॥
तात चिन्मात्ररूपोऽसि न ते भिन्नमिदं जगत् ।
अतस्तव कथं कुत्र हेयोपादेयकल्पना ॥ १३ ॥
यदा न भाव्यते किञ्चिद्वेयोपादेयरूपि यत् ।
स्थीयते सकलं त्यक्त्वा तदा चित्तं न जायते ॥ १४ ॥
घोरं जाग्रन्मयं चित्तं मूढं स्वप्नेऽप्यवस्थितम् ।
शान्तं सुषुप्तभावस्थं त्रिभिर्हीनं मृतं भवेत् ॥ १५ ॥
विलाप्य पङ्कजं कतकं रजोऽप्सु विलयं नयेत् ।
यथाऽऽत्मानि तथा विद्धि विलाप्य विलयं मनः ॥ १६ ॥
चित्तं जानीहि संसारं बन्धश्चित्तमुदाहृतम् ।
पादपः पवनेनेव देहश्चित्तेन चाल्यते ॥ १७ ॥
हस्तं हस्तेन संपीड्य दन्तैर्दन्तांश्च पीडयन् ।
अङ्गान्यङ्गैः समाक्रम्य जयेदादौ स्वकं मनः ॥ १८ ॥

१ सत्यत्वबुद्ध्या क्षोभमयम् । २ परोक्षज्ञानेऽदृढे सति असता मासनात् ।
३ अपरोक्षे दृढे सति विकल्पहीनम् । ४ पदार्थाभावनी पृथीत्यात्मिकायां
ज्ञानभूमिकायां दृढाभावात् ।

यागवासिष्ठसार चतुर्थं प्रकरणम् ।

चित्तमेकं न शक्नोति जेतुं स्वातन्त्र्यवर्ति यत् ।
ध्यानवार्त्ता वदन्मूढः स किं लोके न लज्जते ॥ १९ ॥
एक एव मनोदेवा जितः सर्वार्थसिद्धिदः ।
अन्यत्र विफलः क्लेशः सर्वेषां तज्जयं विना ॥ २० ॥
अनुद्वेगः श्रियो मूलमनुद्वेगात्प्रवर्तते ।
जन्तोर्भनोजयादन्यच्चैलोक्यविजयस्तृणम् ॥ २१ ॥
सत्सङ्गो वासनात्यागोऽध्यात्मविद्याविचारणम् ।
प्राणस्पन्दनिरोधश्चेत्युपाया मनसो जये ॥ २२ ॥
पूर्णे मनसि सम्पूर्णं जगत्सर्वं सुधाद्रवैः ।
उपानद्गूढपादस्य ननु चर्मावृतैव भूः ॥ २३ ॥
नाहं ब्रह्मोति संकल्पात्सुदृढं बद्धयते मनः ।
सर्वं ब्रह्मोति संकल्पात्सुदृढं मुच्यते मनः ॥ २४ ॥
चित्ते त्यक्ते लयं याति द्वैतमैक्यं च सर्वशः ।
शिष्यते च परं ब्रह्म शान्तं नित्यमनामयम् ॥ २५ ॥
चिन्मात्रत्वं प्रयातस्य तीर्णमृत्योः संचेतसः ।
यो भवेत्परमानन्दः केनासावुपमीयते ॥ २६ ॥

प्रकरणत्रयाणां ८० । सर्वे श्लोकाः १०६ ॥

इति श्रीयोगवासिष्ठसारे तत्त्वनिरूपणं नाम चतुर्थं प्रकरणम् ॥ ४ ॥

अर्चुर्कुरुः ।

योगवासिष्ठसारे पञ्चमं प्रकरणम् ।

श्रीवासिष्ठः ।

राम स्वात्मविचारोऽयं कोऽहं स्यामिति रूपकः ।
चित्तदुर्दुष्प्रवृक्षस्य दहने दहनः स्मृतः ॥ १ ॥
विचारदर्पणे लग्नां धियं धैर्यधुरं गताम् ।
आधयो न विलुम्पन्ति वाताश्चित्रलतामिव ॥ २ ॥
विचारोऽध्यात्मविद्यानां ज्ञानं तत्त्वविदो विदुः ।
ज्ञेयं तस्यान्तरेवास्ति माधुर्यं पयसो यथा ॥ ३ ॥
विचारेण परिज्ञातस्वभावस्योदितात्मनः ।
अनुकम्पया भवन्तीह ब्रह्मविष्णुशिवादयः ॥ ४ ॥
किमिदं विश्वमखिलं किं स्यामहमिति स्वयम् ।
विचारनिरतस्यैतदसदेव जगद्भवेत् ॥ ५ ॥
यस्य मौख्यं क्षयं यातं सर्वं ब्रह्मेति भावनात् ।
नोदेति वासना तस्य प्राज्ञस्याम्बुमतिर्भरौ ॥ ६ ॥
वासनासंपरित्यागाच्चित्तं गच्छत्यचित्तताम् ।
प्राणस्पन्दनिरोधाच्च यथेच्छसि तथा कुरु ॥ ७ ॥
साधुसंगमसच्छास्त्रपरो भवसि राम चेत् ।
तद्दिनैरेव नो मासैः प्राप्नोषीमां परां धियम् ॥ ८ ॥
सत्सङ्गव्यवहारित्वाद्भवभावनवर्जनात् ।
शरीरनाशदर्शित्वाद्वासना न प्रवर्तते ॥ ९ ॥

१ मायासमुद्रे वृणवदुह्यमानत्वात्तेष्वपि सति सङ्गे कातर्यं भासते, किमु-
तान्येष्विति भावः ।

योगवासिष्ठसारे पञ्चमं प्रकरणम् ।

दृढभावानुसन्धानाद्विमूढा अपि राघव ।

विषं नयन्त्यमृतताममृतं विषतामपि ॥ १० ॥

सत्यभावेन दृष्टोऽयं देहो देहो भवत्ययम् ।

दृष्टस्त्वऽसत्यभावेन व्योमतां याति देहकः ॥ ११ ॥

सुखतल्पगतो येन स्वप्नदेहेन दिक्तटान् ।

परिभ्रमसि हे राम स देहस्ते क साम्प्रतम् ॥ १२ ॥

देहोऽहमिति धीस्त्याज्या सर्वनाशेऽप्युपस्थिते ।

स्पष्टव्या सा न भव्येन सश्वमांसीव पुक्सी ॥ १३ ॥ पुक्सी ॥

ब्रह्मैकं भावयन्साधो चरतिष्ठ गतव्यथः ।

ततस्तेऽसावहंकारः स्वयमेवोपशाम्यति ॥ १४ ॥

सर्वत्रैक्यावबोधेन स्वस्थोऽन्तःशीतलाशयः ।

निरहंकृतिराकाशविशदस्तेन संस्थितः ॥ १५ ॥

अन्तःशीतलतायां तु लब्धायां शीतलं जगत् ।

अन्तस्तापेन तप्तानां दावदाहमयं जगत् ॥ १६ ॥

चतुःप्रकरणानाम् १०६ । सर्वे १२२ ॥

इति श्रीयोगवासिष्ठसारे वासनापरामर्शो नाम पञ्चमं प्रकरणम् ॥ ५ ॥

१ बन्धनत्वमापद्यते ॥

योगवासिष्ठसारे पष्ठे प्रकरणम् ।

(९)

श्रीवासिष्ठः ।

शुद्धो निरञ्जनोऽनन्तो बोधोऽहं प्रकृतेः परः ।

चेष्टमानमिमं देहं पश्याम्यन्यशरीरवत् ॥ १ ॥

एते हि चिद्विलासान्ता मनोबुद्धीन्द्रियादयः ।

असन्तः सन्त एवाहो अवधानं विना स्थिताः ॥ २ ॥

आपद्यचलचित्तोऽस्मि जगन्मित्रं च सम्पदि ।

भावाभावविहीनोऽस्मि तेन जीवाम्यनामयम् ॥ ३ ॥

निरीहोऽस्मि निराशोऽस्मि खवत्स्वस्थोऽस्मि निःस्पृहः ।

ज्ञान्तोऽस्म्यहमरूपोऽस्मि चिरायुरचलस्थितिः ॥ ४ ॥

चिदेष पञ्च भूतानि चिदेव भुवनत्रयम् ।

विज्ञातमधुना सम्यगहमेव चिदेव हि ॥ ५ ॥

सर्वातीतः सर्वगश्च खमिवायमहं स्थितः ।

यत्तदस्ति तदेवास्मि वक्तुं शक्नोमि नेतरत् ॥ ६ ॥

मय्यनन्तचिदम्भोधावाश्चर्यं जीववीचयः ।

समुल्लसन्ति खेलन्ति प्रविशन्ति स्वभावतः ॥ ७ ॥

मय्यनन्तचिदम्भोधौ विश्ववीच्यादिकल्पना ।

उदेतु वाऽस्तमायातु न मे वृद्धिर्न च क्षितिः ॥ ८ ॥

मदज्ञानोदितं विश्वं मय्येव लयमागतम् ।

१ चिज्ज्ञानोदितं विश्वं मय्येव लयमागतम् । २ मनोवि-
क्षेप एवैषां जीवनम् ।

योगवासिष्ठसारे सप्तमं प्रकरणम् ।

अपेरोक्षचिदानन्दसाम्राज्यमधुनाऽस्म्यहम् ॥ ९ ॥
 सर्वभूतान्तरस्थाय नित्यमुक्तचिदात्मने ।
 प्रत्यक्चैतन्यरूपाय मह्यमेव नमो नमः ॥ १० ॥
 पञ्चप्रकरणानाम् ॥ १२२ ॥ सर्वे श्लोकाः ॥ १३२ ॥
 इति श्रीयोगवासिष्ठसारे आत्ममनने नाम षष्ठं प्रकरणम् ॥ ६ ॥

श्रीवसिष्ठः ।

बहिः कृत्रिमसंरम्भो हृदि संरम्भवर्जितः ।
 कर्ता बहिरकर्ताऽन्तर्लोके विहर राघव ॥ १ ॥
 अन्तः सन्त्यक्तसर्वाशो वीतरागो विद्यासनः ।
 बहिः सर्वसमाचारो लोके विहर राघव ॥ २ ॥
 अन्तस्त्वेको बहिरैको हृदि बोधो बहिर्जडः ।
 अन्तस्त्यागी बहिः संगी लोके विहर राघव ॥ ३ ॥
 पूर्णा दृष्टिमवष्टभ्य ध्येयत्यागविलासिनीम् ।
 जीवन्मुक्ततया स्वस्थो लोके विहर राघव ॥ ४ ॥
 एको विबुद्धबोधोऽहमिति निश्चयवह्निना ।
 प्रज्वालय द्वैतगहनमेक एव सुखी भव ॥ ५ ॥
 देहोऽहमिति पाशेन दृढं बद्धोऽसि सर्वतः ।
 बोधोऽहंज्ञानखड्गेन तं निकृत्य सुखीभव ॥ ६ ॥

१ धर्मधर्मिणोरभेदविवक्षया सम्राट्, स्वातन्त्र्यमित्यर्थः ॥

योगवासिष्ठसारे सप्तमं प्रकरणम् । (९)

अनात्मनि रतिं त्यक्त्वा निर्विभागो जगत्स्थितौ ।
 एकनिष्ठतयाऽन्तःस्थः सच्चिन्मात्रपरो भव ॥ ७ ॥
 अजाग्रत्स्वप्ननिद्रस्य यत्ते रूपं सनातनम् ।
 सचेतनं विशुद्धं च तन्मयो भव सर्वदा ॥ ८ ॥
 मा भव ग्राह्यभावात्मा ग्राहकात्मा च मा भव ।
 भावनामखिलां त्यक्त्वा यन्मयस्तन्मयो भव ॥ ९ ॥
 संकल्पेनैव संकल्पं मनसैव मनो मुने ।
 छित्त्वा स्वात्मानि तिष्ठ त्वं किमेतावति दुष्करम् ॥ १० ॥
 कस्तवायं जडो मूको देहो भवति राघव ।
 यदर्थं सुखदुःखाभ्यामवशः परिभूयसे ॥ ११ ॥
 क मांसरुधिरास्थीनि क त्वं चैतन्यविग्रहः ।
 विजानन्नपि देहेऽस्मिन्नात्मबुद्धिं जहासि किम् ॥ १२ ॥
 एतावतैव देवेशः परमात्माऽवगम्यते ।
 काष्ठलोष्टसमत्वेन देहो यदवगम्यते ॥ १३ ॥
 अहो नु चित्रं यत्सत्यं ब्रह्म तद्विस्मृतं नृणाम् ।
 यदसत्यमविद्यारूपं तत्पुरः परिवर्तते ॥ १४ ॥
 अन्यच्चित्रं यत्परमं ब्रह्म तद्विस्मृतं नृणाम् ।
 यन्ममेदमविद्यारूपं तत्पुरः प्रवर्तयते ॥ १५ ॥
 षट् प्रकरणानाम् ॥ १३२ ॥ सर्वे श्लोकाः ॥ १४७ ॥

इति श्रीयोगवासिष्ठसारे ब्रह्मनिर्णयं नाम सप्तमं प्रकरणम् ॥ ७ ॥

योगवासिष्ठसंसार अष्टमोऽध्यायः ।

श्रीवसिष्ठः ।

यदि देहं पृथक्कृत्य चित्ति विश्रम्य तिष्ठसि ।
तदा तृणीकृताशेषः स्वयमेको भविष्यसि ॥ १ ॥
येनेदं वेत्सि तज्ज्ञात्वा कुरु प्रत्यङ्मुखं मनः ।
ततः प्रकाशरूपं त्वं द्रक्ष्यसि स्फुटमात्मनः ॥ २ ॥
येन शब्दं रसं रूपं गन्धं जानासि राघव ।
तमात्मानं परंब्रह्म जानीहि परमेश्वरम् ॥ ३ ॥
यत्र भावा हि निस्पन्दे निर्भीयन्ते च येन च ।
तमेवात्मानमात्मानं रूपं जानीहि राघव ॥ ४ ॥
यद्यज्ज्ञेयमिदं तत्त्वं नेति सन्त्यज्य युक्तिभिः ।
प्राप्यावशिष्टचिन्मात्रं सोऽस्मि सोऽस्मीति भावय ॥ ५ ॥
ब्रह्मविष्णुशिवेन्द्राद्या यद्यत्कुर्वन्ति सर्वतः ।
तदहं चिद्रूपः सर्वं करोमीत्येव भावय ॥ ६ ॥
ज्ञानं न भवतो भिन्नं ज्ञेयं ज्ञानात्पृथङ्न हि ।
अतो न त्वितरत्किञ्चित्तस्माद्भेदो न विद्यते ॥ ७ ॥
अहं सर्वमिदं विश्वं परमात्माऽहमव्ययः ।
न भूतं नास्मि नो भावि मत्तोऽन्यदिति भावय ॥ ८ ॥
एकं ब्रह्म चिदाकारं सर्वात्मकमखण्डितम् ।
निष्कम्पं भूरिवाशेषमिति भावय यत्नतः ॥ ९ ॥

१ द्वैतं स्फुरति । २ यत्सत्तया रज्जौ सर्पवत्प्रादुर्भवन्ति च ।

योगवासिष्ठसारे ब्रह्मनिर्करणम् ॥ ९ ॥

नाहं न चान्यद्वाऽस्तीति ब्रह्मैवास्ति निरन्तरम् ।
 आनन्दपूर्वं सर्वत्रेत्यबुद्धेगादुपास्यताम् ॥ १० ॥
 ग्राह्यग्राहकसम्बन्धे सामान्ये सर्वदेहिनाम् ।
 योगिनः सावधानत्वं यत्तदर्चनमात्मनः ॥ ११ ॥
 सप्तप्रकरणानाम् ॥ १४७ ॥ सर्वे श्लोकाः ॥ १५८ ॥
 इति श्रीयोगवासिष्ठसारे ब्रह्मनिरूपणं नामाष्टमं प्रकरणम् ॥ ८ ॥

श्रीवासिष्ठः ।

तस्मिन्देहेन्द्रियादीनां संघाते स्फुरति स्वयम् ।
 अयं सोऽहमिति भावः स जीवो मलगुण्ठितः ॥ १ ॥
 सर्वमेव चिदाकाशं ब्रह्मेति घननिश्चये ।
 स्थितिं याते शमं याति जीवो निःस्नेहदीपवत् ॥ २ ॥
 स्वमहत्त्वं यथोपेक्ष्य कश्चिद्विप्रो दुरीहया ।
 अङ्गीकरोति शूद्रत्वं तथा जीवत्वमीश्वरः ॥ ३ ॥
 असत्यमेव संकल्पभ्रमेणेदं शरीरकम् ।
 जीवः पश्यति मूढात्मा बालो यक्षमिवोत्थितम् ॥ ४ ॥
 मृत्क्षेत्रभके यथेभत्वं शिशुरध्यस्य वलगति ।
 अध्यस्यात्मनि देहादीन्मूढस्तद्वद्विचेष्टते ॥ ५ ॥
 चित्रसर्पः परिज्ञातो न सर्पभयदो यथा ।
 जीवसर्पः परिज्ञातस्तथा न सुखदुःखदः ॥ ६ ॥

१ घनम् । २ आनन्दघनमित्यर्थः । ३ मणौ किरणौ इव स्वभावतः स्फुरति सति । ४ सत्यत्वभावनान्तरात् । ५ मृत्क्षेत्रभक्तिरिति । ६ बाल्यान्निश्चितम् ।

संगवासिष्ठज्ञानं नवमं प्रकरणम् ।

अजि सर्पोऽयमध्यस्तो मालायामेव लीयते ।

आत्मनः प्रोत्थितो भेद आत्मन्येव विलीयते ॥ ७ ॥

नैकमप्यङ्गदाद्यैश्च यथैकं हेम संस्थितम् ।

उपाधिभिरनेकोऽपि तथात्मैकः स्वरूपतः ॥ ८ ॥

शरीरेऽवयवा यद्वाङ्मकाराश्च यथा मृदः ।

अद्वैतं द्वैतवद्भाति तथा स्थावरजङ्गमम् ॥ ९ ॥

मणितोयघृतादर्शेष्वेकमप्याननं यथा ।

भात्यनेकमिवात्माऽपि तथा धीष्वनुचिम्बितः ॥ १० ॥

धूलिधूमाम्बुदैर्यद्वन्मालिनीक्रियते नभः ।

परांमृष्टस्तथैवात्मा विशुद्धः प्राकृतैर्गुणैः ॥ ११ ॥

आद्यन्तवति देहेऽसौ तथाभूत इवेक्ष्यते ।

वीचिवत्यम्भसि स्तम्भो यथा भात्यचलश्चले ॥ १२ ॥

अग्निसङ्गाद्यथा लोहमग्नित्वमुपगच्छति ।

आत्मसङ्गात्तथा गच्छत्यात्मतामिन्द्रियादिकम् ॥ १३ ॥

अदृश्यो दृश्यते रादुर्गृहीतेन यथेन्दुना ।

तथाऽनुभवमात्रात्मा दृश्येनात्मा विलोक्यते ॥ १४ ॥

आत्मनो जडसंयोगादनात्मत्वं जडस्य तु ।

स्यादात्मसङ्गादात्मत्वं जलाग्न्योः सङ्गवन्मिथः ॥ १५ ॥

असत्यजडचित्तांशनयनाच्चिद्रपुर्जडः ।

महाजलगतो वह्निरिव रूपं समुज्जति ॥ १६ ॥

१ सम्प्रगृष्टौ । २ गुणैः समृष्टः । ३ स्वयं निर्गुणत्वात् । ४ जड
भवति मोहात् ।

योगवासिष्ठसारे नवमं प्रकरणम् (९)

इक्षौ गुडं तिले तैलं काष्ठे वह्निर्दृष्टश्चऽयः ।
 धेनावाज्यं वपुष्यात्मा लभ्यते चैव यत्नतः ॥ १७ ॥
 स्फटिकाश्मनि नीरन्ध्रे स्थितं खं वीक्ष्यते यथा ।
 तथा सर्वपदार्थेषु चिद्रूपः परमेश्वरः ॥ १८ ॥
 बहिरन्तःस्फुरज्ज्योतीरत्नकुम्भप्रदीपवत् ।
 स्वप्रकाशाद्यथैवैकः स्वरूपमात्मनस्तथा ॥ १९ ॥
 दर्पणे बिम्बितो ह्यर्कः प्रकाशं कुरुते यथा ।
 तथा प्रकाशयत्यात्मा स्वच्छधीष्वनुबिम्बितः ॥ २० ॥
 यत्र स्थितेयं विश्वश्रीः प्रतिभामात्ररूपिणी ।
 रज्ज्वां भुजंगवद्भाति सोऽयमात्मा सदोदितः ॥ २१ ॥
 आद्यन्तरहितः सत्यश्चिद्रूपो निर्विकल्पकः ।
 आत्मा निरूपिताकाशो जीवस्याद्यः परात्परः ॥ २२ ॥
 आत्मा विशुद्धचैतन्यस्वरूपः शाश्वतो विभुः ।
 निर्विकारः स्वयंज्योतिः स्वभावोऽर्कप्रकाशवत् ॥ २३ ॥
 आत्मानुभवमात्रात्मा सर्वगः सर्वसंश्रयः ।
 प्रकाशानन्यचैतन्याव्यतिरिक्तोऽनलोऽप्यवत् ॥ २४ ॥
 चित्तवर्जितचिन्मात्रः परमात्माऽवभासकः ।
 स बाह्याभ्यन्तरव्यापी निष्कलो निश्चलाश्रयः ॥ २५ ॥
 य आत्मा चिन्मयः स्वच्छः प्रबुद्धोऽपचयच्युतः ।

१ रत्नविशेषः । २ प्रकृतिः द्वैतबुद्धौ सत्यां सूर्ये प्रकाश इव भिन्नव-
 झाति ।

योगवासिष्ठसारे नवमं प्रकरणम् ।

सर्वप्राज्ञाज्जितो देशकालजात्याद्यसंगतः ॥ २६ ॥

आण्डे च यथा वायुः सर्वभूतगतस्तथा ।

मै एव भगवानात्मा तन्तुर्मुक्तास्विव स्थितः ॥ २७ ॥

यव चिद्रगनाभोगभूषणे व्योम्नि भास्करे ।

धराविवरकोशस्थे सैव चित्कीटकोदरे ॥ २८ ॥

न बन्धोऽस्ति न मोक्षोऽस्ति ब्रह्मैवास्ति निरन्तरम् ।

नैकमस्ति न च द्वैतं संवित्स्फारो विजृम्भते ॥ २९ ॥

ब्रह्म चिद्रह्य भुवनं ब्रह्म भूतपरम्परा ।

ब्रह्माहं ब्रह्म मच्छत्रुर्ब्रह्म मन्मित्रवान्धवः ॥ ३० ॥

चिदेवास्तीह चिन्मात्रमिदं चिन्मयमेव च ।

चिच्चं चिदहमेवेति लोकाश्चिदिति संग्रहः ॥ ३१ ॥

चिच्चेत्यकलना बन्धस्तन्मुक्तिर्मुक्तिरुच्यते ।

चिच्चेत्याऽखिलमात्मेति सर्वसिद्धान्तसंग्रहः ॥ ३२ ॥

यदस्ति यद्भाति तदात्मरूपं

यच्चान्यतो भाति न चान्यदस्ति ।

स्वभावसंवित्प्रतिभाति केवला

ग्राह्यं ग्रहीतेति मृषा विकल्पः ॥ ३३ ॥

अष्टप्रकरणानाम् ॥ १५८ ॥ सर्वे श्लोकाः ॥ १९१ ॥

इति श्रीयोगवासिष्ठसारे आत्मनिरूपणं नाम नवमं प्रकरणम् ॥ ९ ॥

१ स आत्मा द्वैतहीनोऽस्ति ।

योगवासिष्ठसंसारं दशमं अकरणम् ।

(९)

श्रीवासिष्ठः ।

यत्र यत्र भवेत्तृष्णा संसारं विद्धि तत्र वै ।
प्रौढवैराग्यमास्थाय वीततृष्णः सुखी भव ॥
स्वप्नेन्द्रजालवत्पश्य दिनानि त्रीणि पञ्च वा ।
मित्रक्षेत्रधनागारदारा दयादसम्पदः ॥ २ ॥
दृश्यदर्शनसम्बन्धान्न भवेत्परमं सुखम् ।
तदेवैकान्तसंवित्त्या मनोनाशः परं पदम् ॥ ३ ॥
दृश्यदर्शनसम्बन्धे सुखसंविदनुत्तमा ।
दृश्यसंवलितो बन्धस्तन्मुक्त्या मुक्तिरुच्यते ॥ ४ ॥
तृष्णामात्रात्मको बन्धस्तन्नाशो मोक्ष उच्यते ।
भावासंसक्तिमात्रेण प्राप्ततुष्टिः सुखी भव ॥ ५ ॥
शुद्धं सदसतोर्मध्ये पदं लब्ध्वाऽवलम्ब्य तत् ।
सबाह्याभ्यन्तरं विश्वं मा गृहाण विमुञ्च मा ॥ ६ ॥
जडाजडदृशोर्मध्ये यत्तत्त्वं पारमार्थिकम् ।
अनन्ताकाशहृदयं तत्सदाऽश्रय सर्वदा ॥ ७ ॥
द्रष्टुर्दृश्यस्य सत्ताऽङ्ग बन्ध इत्यभिधीयते ।
द्रष्टा दृश्यवशाद्बद्धो दृश्याभावे विमुच्यते ॥ ८ ॥
द्रष्टुर्दर्शनदृश्यानि त्यक्त्वा वासनया सह ।
दर्शनं प्रथमाभासमात्मानं समुपास्महे ॥ ९ ॥
द्वयोर्मध्यगतं नित्यमस्तिनास्तीति पक्षयोः ।

१ सत्यत्वदृष्टिवशात् । २ सर्वं ब्रह्मैवेत्येकज्ञानात् ।

यागवात्सल्यस्य दशम प्रकरणम् ।

१० ॥ शकं प्रकाशानामात्मानं समुपास्महे ॥ १० ॥

जागरस्यान्ते यो भाव उपजायते ।

मै एव भावयन्साक्षादक्षयानन्दमश्नुते ॥ ११ ॥

शान्तसर्वसंकल्पा या शिलावदवस्थितिः ।

जाग्रन्निद्राविनिर्मुक्ता सा स्वरूपस्थितिः परा ॥ १२ ॥

जडतां वर्जयित्वैकां शिलाया हृदयं च यत् ।

अमनस्कं महाबाहो तन्मयो भव सर्वदा ॥ १३ ॥

नित्यानन्दचिदाकाशस्वरूपः परमेश्वरः ।

मृद्राजनेषु मृदिव सर्वत्रास्ति पृथक्स्थितिः ॥ १४ ॥

अपारावारविस्तारसंवित्सलिलवल्लिनैः ।

चिदेकार्णव एकोऽयं स्वयमात्मा विजृम्भते ॥ १५ ॥

भरिताशेषदिककुञ्जमनन्ताकाशनिर्भरम्

एकं वस्तु जगत्सर्वं चिन्मात्रं वारिवाम्बुधिः ॥ १६ ॥

निरंशत्वाद्विभुत्वाच्च तथाऽनश्वरभावतः ।

ब्रह्मव्योम्नोर्न भेदोऽस्ति चैतन्यं ब्रह्मणोऽधिकम् ॥ १७ ॥

निस्तरङ्गोऽतिगम्भीरः सान्द्रानन्दसुधारणवः ।

माधुर्यैकरसाधार एक एवास्ति सर्वतः ॥ १८ ॥

समस्तं खल्विदं ब्रह्म सर्वमात्मेदमाततम् ।

अहमन्य इदं चान्यदित्यखण्डं न खण्डय ॥ १९ ॥

योगवासिष्ठस्य दशमं प्रकरणम् । २० (२)

यदैव ब्रह्मणो रूपं तत्त्वं बुद्धमखण्डितम् ।

तदा निस्तीर्णसंसारः परमेश्वरतां गतः ॥ २० ॥

समस्तमेव ब्रह्मेति भाविते ब्रह्म वै पुमान् ।

पीतेऽमृतेऽमृतमयः को नाम न भवोदिति ॥ २१ ॥

भव्योऽसि चेत्तदेतस्मात्सर्वमाप्नोषि निश्चयात् ।

नो चेद्ब्रह्मपि संप्रोक्तं त्वयि भस्मनि हूयते ॥ २२ ॥

अपि विज्ञाततत्त्वेन त्वयाऽभ्यस्यमिदं सदा ।

न नाममात्रात्कतकफलमम्बुप्रसादकम् ॥ २३ ॥

अहमेव परं ब्रह्म वासुदेवाख्यमव्ययम् ।

इति स्यान्निश्चयो मुक्त्यै बद्ध एवान्यथा भवेत् ॥ २४ ॥

नेति नेतीति नेतीति शेषितं यत्परं पदम् ।

निराकर्तुमशक्यत्वात्तदस्मीति सुखी भव ॥ २५ ॥

आत्मानं सततं ब्रह्म विद्धि चैवं निरन्तरम् ।

अहं ध्याता परं ध्येयमखण्डं खण्डयते कथम् ॥ २६ ॥

सोऽहं चिन्मात्रमेवेति चिन्तनं ध्यानमुच्यते ।

ध्यानस्याविस्मृतिः सम्यक् समाधिरभिधीयते ॥ २७ ॥

ब्रह्माकारमनोवृत्तिप्रवाहोऽहंकृतिं विना ।

संप्रज्ञातसमाधिः स्याज्ज्ञानाभ्यासप्रकर्षितः ॥ २८ ॥

कल्पान्तवायवो यान्तु यान्तु चैकत्वमर्णवाः ।

१ भाग्यवान् । २ स्थूलप्रपञ्चम् । ३ सूक्ष्मप्रपञ्चम् । ४ कारणप्रपञ्चम् ।

५ श्रद्धा चिन्मात्रम् ।

योगवासिष्ठसारं दशमं संस्करणम् ।

यत्तु द्वादशादित्या नास्ति निर्मनसः क्षितिः ॥ २९ ॥

यां चितिः सर्वभूतानामुदयक्षयकारिणी ।

तां चित्तिं पश्य कायस्थां पूर्णानन्दधनामृताम् ॥ ३० ॥

मनोदृश्यमिदं सर्वं यत्किञ्चित्सचराचरम् ।

मनसोऽप्युन्मनीभावाद्वैतं नैवोपलभ्यते ॥ ३१ ॥

यदस्पन्दं शिवं शान्तं यस्यान्तर्जगतः स्थितिः ।

स्पन्दास्पन्दविलासात्मा स एकोऽत्र चिदाकृतिः ॥ ३२ ॥

अहिनिर्लव्यिनीमहिरात्मतया

जगृहे परिमोक्षणतस्तु पुरा ।

परिमुच्य तु तामुरगः स्वविले

न निरीक्षत आत्मतया तु पुनः ॥ ३३ ॥

दोषबुद्ध्योभयातीतो निषेधान्न निवर्तते ।

गुणबुद्ध्युतु विहितं न करोति यथार्भकः ॥ ३४ ॥

अनुत्कीर्णं तथा स्तम्भे संस्थिता सालभञ्जिका ।

तथा विश्वं स्थितं तत्र तेन शून्यं न तत्पदम् ॥ ३५ ॥

यथा न पुत्रिकाशून्यः स्तम्भोऽनुत्कीर्णपुत्रिकः ।

तथा भातं जगद्ब्रह्म तेन शून्यं न तत्पदम् ॥ ३६ ॥

१. सङ्कल्पमात्रमेव ।

योगवासिष्ठस्य दशमं प्रकरणम् । १९ (१)
 सौम्याम्भसि यथा वीचिर्न चास्ति न च तद्वत्
 तथा जगद्ब्रह्मणीदं शून्याशून्यपदं गतम् ॥ ३७ ॥

अयमहमिति निश्चयो वृथा य-
 स्तमलमपास्य महामते ! स्वबुद्ध्या ।
 यदितरदवलम्ब्य तत्पदं त्वं
 ब्रज पिब भुङ्क्व न बद्धयसेऽमनस्कः ॥ ३८ ॥
 नवप्रकरणानाम् । १९१ ॥ सर्वे श्लोकाः ॥ २२९ ॥

इति श्रीयोगवासिष्ठसारे आत्मैक्यवर्णनं नाम दशमं प्रकरणम् ॥ १० ॥
 समाप्तश्चायं योगवासिष्ठसारः । अयमात्मार्पणमेवास्तु ॥

जो यह प्रति शरीर में
 संवित है यानी
 जान है इसी-
 को जान यानी
 जुब कहते है
 यही जान
 सब जहान के साथ
 मिला हुआ है ॥



इत्यतः शरीर के
 तब होने पर भी
 यह संवित रूप
 जान प्रति शरीर में
 व्यापक होने से
 शोचनी नहीं है
 क्योंकि यही संवि
 त है यही संवित रूप
 प में तुम्हारे शरीर में
 विराजमान है न करना

गणेशपुस्तक सूची ।

- | नाम | विषयः | मूल्यं | रु० आ० |
|---|-------|--------|--------|
| १ नित्यकर्मविधिः—स्नानविधि-सन्ध्योपासना-नैवेद्य-
मन्त्रः—भोजनविधि-पञ्चगव्यविध्यात्मकः | | | ०-३३ |
| २ नित्यकर्मविधिः—स्नानविधि-सन्ध्योपासना-नैवेद्य-
मन्त्र-भोजनविधि-पञ्चगव्यविधि-विष्णुपञ्चाय-
तनपूजात्मकः। हिन्दीभाषायां इतिकर्तव्यतायुक्तः
तथा, -गणेश-कवच-गुरुस्तुति-गायत्री-गौरी-
सुकुन्दमालायुतश्च | | | ०-६ |
| ३ कर्मकाण्डपुस्तकं (सांवत्सरिकपितृक्रियोपयोगि) | | | ०-१४ |
| ४ वेदकल्पद्रुमः (हवनीयक्रियोपयोगी) शङ्कुप्रति-
ष्ठादियुतश्च | | | १-४ |
| ५ मेखलापुस्तकम् (ऋचक-विवाह-उपनयन-अग्नि-
कुण्डपूजा—नान्दीमुखश्राद्ध—इहकेलिपूजाकन्या
संस्कारात्मकम्) | | | १-८ |

नाम

विषयाः

रूप-न०

- ६ शिवपूजा । बहुरूपगर्भ-महिम्नःपार-शिवकवच-
शिवनिर्वाण-चामरस्तोत्रत्रय-शिवक्षमापनस्तोत्र-
दीनाक्रन्दन-शिवपूजा-कैवल्योपनिषत्-गणेश-
स्तवराज-ॐ नमःशिवायेत्यक्षरस्तोत्रद्वयात्मिका ०-६
- ७ गणेशदुर्गास्तोत्रावली । (गणेशस्तोत्रत्रय-गण-
पतिविद्या-रत्नमाला-शारिकास्तोत्र-ब्राह्मी-
विद्यात्मिका ०-५
- ८ पञ्चस्तवीसमेता सौंदर्यलहरी । ०-४॥
- ९ बटुकपूजा (कलशपूजा वैश्वदेवव्याहृतिसमेता) ०-६
- १० पार्थिवेश्वरपूजा (कलशपूजा-वैश्वदेवव्या-
हृतिसमेता) ०-६
- ११ उपदेशपञ्चकम् (शंकराचार्यकृतम्) रत्नप्रभा-
व्याख्यासमेतम् ०-३
- १२ भक्तिविवेकसारः । (अज्ञानबोधिनी-आत्मबोध-
प्रहाद-मुचुकुन्द-रासक्रीडा-पञ्चाध्यायी-गोपी-
स्तुति-भिक्षुगीता-गणेश-गुरु-गायत्री-शारिका-
ज्वालाराज्ञी-त्रिपुरसुन्दरी-कतिपयविष्णुस्तोत्र-
भजगोविन्द-अङ्गनामङ्गनां-शिवस्तोत्र-नारायणो-
पनिषत्-शैवमातःकृत्य-सूर्यादि-नवग्रहस्तोत्र-
बृहद्ब्राह्मीविद्या-पराप्रवेशिकात्मकः ०-११

प्र. यज्ञाप. नि. क.
नाम शिखर दिव्याः मूल्य ५ आ.

रुद्रमंत्र-चम-सौमारुद्र-दोक्षा-			
शताध्यायात्मकम्	०-४
१४ चमानुवाक्यम्	०-२।
१५ योगवासिष्ठसारः	०-४
१६ भवानीसहस्रनामस्तोत्रम् (स्वाहाकाराऽपर- पर्यायनामावली-इन्द्राक्षीस्तोत्रयुतं च)			०-५
१७ नित्यकर्मविधिः स्तोत्रावलीयुतः			१-०

हमारे कय्य पुस्तक मिलनेका पता:-

पं० केशव भट्ट ज्योतिषी

पाठशाला टीचर जिला रैणावारी "महला"

भाग ज्योगीलङ्कर कश्मीर-श्रीनगर।

(ध्यायुक्तो ॥

॥ प्रवर (पीर) इति जातसतराम गुप्तगंगा निवासी ॥
॥ सतराम प्रवर इति जातसतराम गुप्तगंगा निवासी ॥

3/8/74

स्वामी उमीचन्द्र स्वामी,
कूपरा घाट,
कचही स्टेशन,
पोलीस लाइन
बडा तिलपा मठ,
बिहार (patna city)

॥ प्रवीरसु ० ॥

॥ प्रवीर ॥

प्रवीर (पीर) इति जात्या युक्तो
सतराम गुप्तगंगा निवासी